

# प्रयाग

# दर्पण

वर्ष : 08

अंक : 158

प्रयागराज, सोमवार 19 सितम्बर , 2022

हिन्दी दैनिक

पृष्ठ—4

मूल्य : 3 रुपया

## मोहाली की चंडीगढ़ यूनिवर्सिटी में छात्राओं के आपत्तिजनक वीडियो सोशल साइट पर अपलोड करने के आरोपों के बाद स्टूडेंट्स का हंगामा



**मोहाली/चंडीगढ़।** गर्ल्स हॉस्टल में आपत्तिजनक वीडियो रिकॉर्ड करने और सोशल साइट पर अपलोड करने की सूचना के बाद चंडीगढ़ विश्वविद्यालय परिसर में विद्यार्थियों ने भारी रोष प्रदर्शन किया गया। आरोप है कि एक साथी लड़की ने ही वीडियो लीक किया। पुलिस के अनुसार आरोपी लड़की को गिरफ्तार कर लिया गया है। वहीं पहले यह बात सामने आ रही थी कि होस्टल की एक छात्रा ने आत्महत्या की कोशिश की मगर मोहाली के एसएसपी विवेक सोनी ने एक टीवी चैनल में स्पष्ट किया है कि यह केवल अफवाह है और एक लड़की को घबराहट के बाद मेडिकल एड दी गयी थी और वह ठीक है। उन्होंने कहा है कि आरोपी लड़की से अब तक कोई आपत्तिजनक वीडियो नहीं मिला है। विश्वविद्यालय प्रबंधन ने भी दावा किया कि किसी भी लड़की ने आत्महत्या करने की कोशिश नहीं की थी बल्कि कुछ लड़कियां खबर सुन कर बेहोश हो गई थीं। परिसर में कोई आत्महत्या का प्रयास नहीं किया गया है। उन्हें श्रामिक कपचार दिया गया और कैप्स वापस भेज दिया गया। यह कहा जा रहा है कि लड़की ने एक वीडियो बनाकर जो अपने जानकार को भिमला भेजा था। वह वीडियो खुद उसका ही था। सूत्रों के अनुसार इससे पहले गर्ल्स हॉस्टल की 3 छात्राओं ने वार्डन से संपर्क किया और

आरोप लगाया कि एक छात्रा आपत्तिजनक वीडियो बना रही है। वहीं वार्डन ने बताया कि आरोपों की जांच कर रहे हैं और कोई आपत्तिजनक वीडियो नहीं मिला है। मोहाली के एसएसपी विवेक सोनी ने कहा, 'अभी तक आरोपी के पास अन्य लड़कियों के कोई आपत्तिजनक वीडियो नहीं मिले हैं। मामले की गहन जांच की जा रही है।' इससे पहले, डीजीपी गौरव यादव ने कहा कि वीडियो बनाने के आरोप में एक लड़की को हिरासत में लिया गया है। चंडीगढ़ यूनिवर्सिटी के चांसलर सतनाम सिंह संधू ने कहा, 'मुझे अभी तक इस घटना की विस्तृत जानकारी नहीं मिली है। कल रात एक विरोध प्रदर्शन हुआ और छात्रों को सभी स्पष्टीकरण दिए गए हैं।' हम

**चंडीगढ़ विश्वविद्यालय की घटना बहुत दुर्भाग्यपूर्ण, लोग जिम्मेदारी से करें व्यवहार : सोनू सूद**

**नई दिल्ली।** पंजाब के मोहाली के एक निजी विश्वविद्यालय में छात्राओं के कुछ आपत्तिजनक वीडियो रिकॉर्ड किए जाने की 'अफवाह' को लेकर विरोध प्रदर्शन के कुछ घंटे बाद अभिनेता सोनू सूद ने कहा कि जो हुआ वह 'दुर्भाग्यपूर्ण' है और लोगों से जिम्मेदारी से व्यवहार करने का आग्रह किया। पुलिस ने कहा कि लुधियाना-चंडीगढ़ मार्ग पर स्थित चंडीगढ़ विश्वविद्यालय परिसर के विद्यार्थियों ने इन 'अफवाहों' पर विरोध प्रदर्शन किया कि कई छात्राओं के कुछ आपत्तिजनक वीडियो रिकॉर्ड किए गए थे। चंडीगढ़ के रहने वाले सूद ने लोगों से 'हमारी बहनो' के साथ खड़े होने को कहा। सूद ने टवीट किया, 'चंडीगढ़ विश्वविद्यालय में जो कुछ हुआ वह बहुत दुर्भाग्यपूर्ण है। यह हमारे लिए अपनी बहनो के साथ खड़े होने और एक जिम्मेदार समाज का उदाहरण स्थापित करने का समय है। यह पीछिठों के लिए नहीं, हमारे लिए परीक्षा की घड़ी है। जिम्मेदार बनें। विश्वविद्यालय के प्राधिकारियों ने उन रिपोर्ट को खारिज कर दिया है कि कई छात्राओं के वीडियो बनाए गए और सोशल मीडिया पर साझा किए गए।

## भारत में कोविड-19 के उपचाराधीन मरीजों की संख्या बढ़कर 47,922 हुई

**नई दिल्ली।** भारत में पिछले 24 घंटे में कोविड-19 के 5,664 नए मामले सामने आए, जिससे देश में संक्रमितों की कुल संख्या बढ़कर 4,45,34,188 हो गई, जबकि उपचाराधीन मरीजों की संख्या 46,848 से बढ़कर 47,922 पर पहुंच गई। केंद्रीय स्वास्थ्य मंत्रालय द्वारा रविवार सुबह जारी किए गए आंकड़ों के अनुसार, संक्रमण से 35 और लोगों के दम तोड़ने से मशरूक संख्या बढ़कर 5,28,337 हो गई। इनमें संक्रमण से मौत की पुष्टि के बाद केरल में दर्ज किए गए 21 मामले भी शामिल हैं। स्वास्थ्य मंत्रालय ने कहा कि उपचाराधीन मरीजों की संख्या कुल मामलों का 0.11 प्रतिशत है, जबकि कोविड-19 से ठीक होने वालों की राष्ट्रीय दर बढ़कर 98.71 प्रतिशत हो गई है। पिछले 24 घंटे की अवधि में उपचाराधीन मरीजों की संख्या में 1,074 की वृद्धि दर्ज की गई। गौरतलब है कि देश में सात अगस्त 2020 को कोरोना वायरस संक्रमितों की संख्या 20 लाख, 23 अगस्त 2020 को 30 लाख और पांच सितंबर 2020 को 40 लाख से अधिक हो गई थी।

**अवैध पटाखे बनाते समय विस्फोट, मकान की छत उड़ी 4 घायल**  
**बागपत।** बागपत के चांदी नगर थाना क्षेत्र के घिटौरा गांव में एक मकान में विस्फोटक पदार्थ फटने से चार लोग झुलस गए। घिटौरा गांव में एक मकान में विस्फोटक पदार्थ फटने से चार लोग झुलस गये सूचना पर पहुंची पुलिस ने मकान की छत उखाड़ आग को बुझाया। घायल आरोपी मौकें से फरार हो गये पुलिस जांच में जुटी है। घिटौरा निवासी दिनेश पुत्र जगदीश के मकान में काफी समय से पटाखों के बनाने का काम चल रहा था रविवार सुबह 9 बजे उसके मकान में विस्फोटक पदार्थ फटने से मकान में आग लग गयी और विस्फोटक फटने से चार लोग झुलस गये जो घायल अवस्था में मौकें से फरार हो गए।

## गुजरात में हार के डर से आप को 'कुचलने की कोशिश कर रही है भाजपा : केजरीवाल

**नई दिल्ली।** दिल्ली के मुख्यमंत्री अरविंद केजरीवाल ने रविवार को प्रधानमंत्री नरेंद्र मोदी और भारतीय जनता पार्टी (भाजपा) पर तीखा प्रहार करते हुए आरोप लगाया कि वे भ्रष्टाचार से लड़ने के नाम पर आम आदमी पार्टी (आप) को 'कुचलने' की कोशिश कर रहे हैं क्योंकि उन्हें गुजरात चुनाव में हार का डर है। आप के निर्वाचित प्रतिनिधियों के पहले राष्ट्रीय सम्मेलन को संबोधित करते हुए केजरीवाल ने यह भी आरोप लगाया कि उनकी पार्टी के मंत्रियों और नेताओं को मोदी सरकार भ्रष्टाचार के झूठे मामले में फंसाने की कोशिश कर रही है क्योंकि भाजपा 'गुजरात में आप को बड़ती लोकप्रियता को पचा नहीं पा रही है। पार्टी के राष्ट्रीय संयोजक केजरीवाल ने आरोप लगाया कि भाजपा गुजरात विधानसभा चुनाव के मद्देनजर आप के बढ़ते प्रभाव से इस कदर बौखला गई है कि 'प्रधानमंत्री के सलाहकार हिरन जोशी ने कई टीवी चैनलों के मासिकों तथा उनके संपादकों को गंभीर नतीजे भुगतने की चेतावनी देते हुए गुजरात



में आप को कवरेज न देने को कहा है। बहरहाल, केजरीवाल के आरोपों पर प्रधानमंत्री कार्यालय या जोशी की कोई प्रतिक्रिया अभी नहीं मिली है। केजरीवाल ने कहा, 'ऐसा करना बंद कीजिए। अगर ये संपादक जोशी के संदेशों का स्क्रीनशॉट साझा कर देंगे तो प्रधानमंत्री तथा उनके सलाहकार दोनों देश को अपना चेहरा नहीं दिखा पाएंगे। उन्होंने कहा, 'हम गुजरात में सरकार बनाने जा रहे हैं। प्रधानमंत्री की रेड्डी संस्कृति टिप्पणी को लेकर

उन पर निशाना साधते हुए केजरीवाल ने कहा कि आप की मुफ्त सुविधाओं की यह कहकर आलोचना की जा रही है कि लोगों को निःशुल्क सुविधाएं उपलब्ध कराते से देश की अर्थव्यवस्था बर्बाद हो जाएगी। उन्होंने कहा, 'कोई बेईमान, भ्रष्ट और गद्दार व्यक्ति ही यह कहेगा कि निःशुल्क सुविधाएं देश के लिए सही नहीं हैं। अगर कोई नेता कहता है कि मुफ्त सुविधाएं देने से देश की अर्थव्यवस्था बर्बाद हो जाएगी तो आपको समझना होगा कि उनके इरादे गलत हैं।

## एनआईए ने तेलंगाना और आंध्र प्रदेश में 40 स्थानों पर पीएफआई के खिलाफ की छापेमारी, 4 हिरासत में

**नई दिल्ली।** राष्ट्रीय अन्वेषण अभिकरण (एनआईए) ने आतंकी कृत्यों को अंजाम देने और धर्म के आधार पर विभिन्न समूहों के बीच दुश्मनी को बढ़ावा देने के लिए कथित तौर पर प्रशिक्षण शिविर आयोजित करने से जुड़े एक मामले में पोंपुलर फ्रंट ऑफ इंडिया (पीएफआई) के खिलाफ रविवार को तेलंगाना और आंध्र प्रदेश में 40 स्थानों की तलाशी ली। एक अधिकारी ने यह जानकारी दी। एनआईए के एक प्रवक्ता ने बताया कि तेलंगाना में 38 स्थानों और आंध्र प्रदेश में दो स्थानों पर की गई तलाशी के दौरान चार लोगों को पूछताछ के लिए हिरासत में लिया गया। अधिकारी ने कहा कि अभियान के दौरान डिजिटल उपकरण, दस्तावेज, दो खंजर और 8.31 लाख रुपये से अधिक नकदी सहित अन्य आपत्तिजनक सामग्री जब्त की गई। मामला शुरू में 4 जुलाई को तेलंगाना के निजामाबाद थाने में दर्ज किया गया था और राज्य पुलिस द्वारा जांच के दौरान चार आरोपियों-अब्दुल कादर, शेख सहदुल्ला, मोहम्मद इमरान



और मोहम्मद अब्दुल मोबिन को गिरफ्तार किया गया था। प्रवक्ता ने कहा कि बाद में एनआईए ने जांच को आगे बढ़ाने के लिए 26 अगस्त को मामला फिर से दर्ज किया। अधिकारी ने कहा कि तेलंगाना में 38 स्थानों पर कुल 23 स्थानों पर निजामाबाद में, उसके बाद जगत्याल में सात, हैदराबाद में चार, निर्मल में दो और आदिलाबाद तथा करीमनगर जिलों में एक-एक

स्थान पर छापेमारी की गई। अधिकारी ने कहा कि कादर और 26 अन्य लोगों से संबंधित मामले में आंध्र प्रदेश के कुर्नूल और नेल्लोर जिलों में एक-एक जगह तलाशी ली गई। साथ ही, उन्होंने कहा कि आरोपी आतंकी कृत्यों को अंजाम देने और धर्म के आधार पर विभिन्न समूहों के बीच दुश्मनी को बढ़ावा देने के लिए प्रशिक्षण शिविर आयोजित कर रहे थे। प्रवक्ता ने कहा कि मामले में जांच जारी है।

## बुलंदशहर में मुठभेड़ के बाद घायल इनामी बदमाश गिरफ्तार, सिपाही को भी गोली लगी

**बुलंदशहर।** जिले के डिबाई थाना क्षेत्र में पुलिस ने 50 हजार रुपये के इनामी बदमाश को एक मुठभेड़ के बाद गिरफ्तार किया है। मुठभेड़ में पुलिस की गोली लगने से बदमाश घायल हो गया है, जबकि एक पुलिसकर्मी को भी गोली लगी है। पुलिस ने रविवार को यह जानकारी दी।

डिबाई के पुलिस क्षेत्राधिकारी (सीओ) वरुण कुमार सिंह ने बताया डिबाई थाना इलाके में शनिवार की रात पुलिस मुठभेड़ के दौरान एक आरोपी को गिरफ्तार किया गया, जिसका नाम कप्तान उर्फ मंगल है। उन्होंने बताया कि बदमाश मूलरूप से मध्य प्रदेश के मुरैना जिले का निवासी है और वह 2014 से ही डकैती के कई मामलों में वांछित था। सिंह के मुताबिक कप्तान बावरिया गिरोह का सक्रिय सदस्य भी है जिसके ऊपर 50,000 रुपये का इनाम भी घोषित है।

बदमाश के पास से अवैध हथियार और मोटरसाइकिल भी बरामद की गयी है। घटना का व्हीरा देते हुए सीओ ने बताया कि शनिवार रात डिबाई थाना पुलिस को सूचना मिली कि एक मोटरसाइकिल पर दो बदमाश लूटपाट के इरादे से घूम रहे हैं जिनके पास अवैध हथियार भी हैं।

## उत्तर प्रदेश की कानून-व्यवस्था देश और दुनिया के लिए एक नजीर : योगी आदित्यनाथ

**लखनऊ।** उत्तर प्रदेश के मुख्यमंत्री योगी आदित्यनाथ ने रविवार को राज्य की कानून-व्यवस्था की सराहना करते हुए कहा कि प्रदेश की कानून-व्यवस्था देश और दुनिया के लिए एक नजीर बनती हुई दिखाई दी है। मुख्यमंत्री ने रविवार को यहां अपने पांच कालिदास मार्ग स्थित सरकारी आवास से पुलिस आधुनिकीकरण योजना के तहत 56 जिलों के लिए मॉडर्न प्रिजन वैन (कैदी वाहन) को हरी झंडी दिखाने के बाद समारोह को संबोधित करते हुए कहा कि उत्तर प्रदेश की कानून-व्यवस्था देश और दुनिया के लिए एक नजीर बनती हुई दिखाई दी है। उन्होंने कहा कि लोग अक्सर उत्तर प्रदेश की कानून व्यवस्था की चर्चा करते हैं और उदाहरण प्रस्तुत करते हैं कि जो राज्य सबसे संवेदनशील माना जाता था, 2017 से पहले जिस राज्य में दंगे फसाद, अराजकता, गुंडागर्दी चरम पर मानी जाती थी, वहां कानून का राज स्थापित है। बिना नाम लिए विपक्षी दलों की पूर्ववर्ती सरकारों पर निशाना साधते हुए योगी आदित्यनाथ ने कहा कि पहले पुलिस भागी थी और अपराधी दौड़ाते थे, लेकिन आज कानून के साथ खिलवाड़ करने वाले कोई भी व्यक्ति हो उसे मालूम है कि कानून की क्या कीमत होती है और उसे कानून का भय है। मुख्यमंत्री ने कहा कि गिगत पांच वर्ष के अंदर देश में आबादी के लिहाज से सबसे बड़े राज्य में



बेहतर कानून व्यवस्था के लिए पुलिस आधुनिकीकरण की जो प्रक्रिया हम लोगों ने प्रारंभ किया था, मॉडर्न प्रिजन वैन उसी श्रृंखला का एक हिस्सा है। 56 मॉडर्न प्रिजन वैन को गश्द विभाग को समर्पित करते हुए मुझे अत्यंत आनन्द की अनुभूति हो रही है। उन्होंने कहा कि पहले पुराने वाहनों से कैदियों को जेल ले जाया जाता था जिसमें तकनीक का अभाव था और उससे या तो कैदी भाग जाते थे या आपराधिक गिरोह हमला करके कैदियों को छुड़ा लेते थे, लेकिन उपलब्ध कराए जा रहे 56 मॉडर्न प्रिजन वैन हर तकनीक से युक्त हैं। उन्होंने कहा कि इसमें पुलिसकर्मी सुरक्षित रहेंगे ही, कैदी को भी जेल से अदालत और अदालत से

जेल तक पहुंचाने में मदद मिलेगी। अब तक के प्रयासों की चर्चा करते हुए योगी ने कहा कि प्रदेश में 25 करोड़ की आबादी को सुरक्षा प्रदान करने के उद्देश्य से और उनके मन में सुरक्षा का अहसास कराने की दृष्टि से सरकार ने अनेक कदम उठाये हैं, फिर चाहे वह पुलिस भर्ती की पारदर्शी प्रक्रिया हो, या उन्हें प्रशिक्षित कर व्यावसायिक दृष्टि से दक्ष बनाने से लेकर तमाम प्रभावी कदम हो। योगी ने कहा कि भर्ती की प्रक्रिया में एक लाख 56 हजार पुलिसकर्मियों की भर्ती समयबद्ध ढंग से पूरा करते हुए रिक्तियों को न केवल दूर किया गया बल्कि पुलिस बल के आधुनिकीकरण और उन्हें तकनीक से भी लैस किया गया।

## पीएम मोदी के जन्मदिन पर मिलें उपहारों की नीलामी शुरू

**नई दिल्ली।** प्रधानमंत्री नरेंद्र मोदी को भेंट किए गए उपहारों की ऑनलाइन नीलामी में मोदी को दिया गया राष्ट्रीय कैडेट कोर (एनसीसी) के पूर्व कैडेट का कार्ड, अयोध्या में बन रहे राम मंदिर की कई प्रतिकृतियां और चेन्नई में हाल में आयोजित शतरंज ओलंपियाड के शुभंकर की प्रतिमा की बेहद मांग है। मूर्तिकार अरुण योगीराज द्वारा बनाई गई नेताजी सुभाष चंद्र बोस की प्रतिमूर्ति और राष्ट्रमंडल खेलों के विजेताओं द्वारा मोदी को भेंट किए गए उपहारों सहित तकरीबन 1,200 से ज्यादा उपहारों की ऑनलाइन नीलामी शनिवार को आरंभ हो गयी और यह काम दो अक्टूबर तक चलेगा। नीलामी वेब पोर्टल के जरिए की जा रही है। वेब पोर्टल पर एक श्रेणी है, जिसमें 'मोस्ट वांंछितपेटेड ऑब्जेक्ट' (नीलामी के लिए सर्वाधिक मांग वाली वस्तुएं) वस्तुओं को रखा गया है। इस मद की सामग्रियों में एनसीसी द्वारा पूर्व कैडेट होने के कारण प्रधानमंत्री मोदी को दिया गया कार्ड शामिल है, जिसमें प्रधानमंत्री की तस्वीर भी है। इस कार्ड के लिए



रविवार को पूर्वाह्न 11 बजे तक 20 से अधिक बोलियां लग चुकी थीं। नीलामी की प्रक्रिया मोदी के जन्मदिन पर शनिवार पूर्वाह्न 10 बजे शुरू हुई थी। इस श्रेणी में अयोध्या में निर्माणाधीन राम मंदिर के विभिन्न आकार एवं वजन के कई प्रतिकृप शामिल हैं। इनमें से एक प्रतिकृति प्रधानमंत्री को उत्तर प्रदेश के मुख्यमंत्री योगी आदित्यनाथ ने भेंट की थी। इसमें राम मंदिर का लकड़ी का एक छोटा प्रतिकृप है, जिसके चारों

ओर शीशा लगा है। राम मंदिर भगवान राम की जन्मभूमि पर बनाया जा रहा है। छह किलोग्राम वजन की इस प्रतिकृति का आधार मूल्य 10,800 रुपए है। नीलामी वेबसाइट के अनुसार, इस श्रेणी में राम मंदिर की ढाई किलोग्राम, 3.2 किलोग्राम और 1.75 किलोग्राम की प्रतिकृतियां भी शामिल हैं। इसके अलावा इस श्रेणी में धातु का बना एक शंख, भगवान गणेश की प्रतिमा, एक त्रिशूल और तिरुपति बालाजी महाराज की लकड़ी की बनी प्रतिमा की प्रतिकृ

तियां भी शामिल हैं। शंख के लिए रविवार पूर्वाह्न 11 बजे तक 30 से अधिक बोलियां लग चुकी थीं। चेन्नई में 2022 में हुए शतरंज ओलंपियाड के शुभंकर और आधिकारिक लोगो का प्रतिनिधित्व करने वाली एक प्रतिमा की भी नीलामी में काफी मांग है। एक गदा, एक अलंकृत तलवार, अशोक स्तंभ की एक धातु की मूर्ति और नटराज की एक मूर्ति भी उन वस्तुओं में शामिल है, जिनकी सर्वाधिक मांग है।

### जयराम रमेश ने चीतों के पुनर्वास को लेकर पिछली सरकारों की आलोचना पर की मोदी की खिंचाई

**नई दिल्ली।** कांग्रेस नेता जयराम रमेश ने रविवार को दिवटर पर एक पत्र साझा करते हुए दावा किया कि उन्होंने 2009 में 'प्रोजेक्ट चीता की शुरुआत की और भारत में चीतों को लाने के लिए पिछली सरकारों के रचनात्मक प्रयास नहीं करने के प्रधानमंत्री नरेंद्र मोदी के आरोपों पर उन्हें 'अविवेकपूर्ण झूठा करार दिया। प्रधानमंत्री मोदी ने शनिवार को पिछली सरकारों पर निशाना साधते हुए कहा था कि सात दशक पहले देश से विलुप्त हो जाने के बाद भारत में चीतों को फिर से लाने के लिए कोई रचनात्मक प्रयास नहीं किए गए। मोदी ने यह टिप्पणी मध्य प्रदेश के श्योपुर जिले के कुनो नेशनल पार्क (केएनपी) में नामीबिया से लाए गए आठ में से तीन चीतों को विशेष बाड़ों में छोड़ने के बाद की थी। रमेश ने टवीट किया, 'यह वो पत्र है, जिसके जरिए 2009 में 'प्रोजेक्ट चीता शुरू किया गया था। हमारे प्रधानमंत्री अविवेकपूर्ण झूठे हैं। मैं कल इस पत्र को जारी नहीं कर सका क्योंकि मैं 'भारत जोड़ो यात्रा में व्यस्त था। टवीट के साथ उन्होंने उस पत्र को साझा किया, जो उन्होंने तत्कालीन पर्यावरण और वन मंत्री के रूप में 2009 में भारतीय वन्यजीव ट्रस्ट के एम. के. रंजीतसिंह को लिखा था। पत्र में रमेश ने रंजीतसिंह को चीतों के पुनर्वास के लिए एक कार्ययोजना तैयार करने और उसमें पुनर्वास के लिये विभिन्न संभावित स्थलों का विस्तृत विश्लेषण शामिल करने को कहा था। रमेश की इस टिप्पणी पर भारतीय जनता पार्टी (भाजपा) की ओर से तत्काल कोई प्रतिक्रिया नहीं आई। कांग्रेस ने प्रधानमंत्री मोदी की मध्य प्रदेश के राष्ट्रीय उद्यान में चीतों को छोड़े जाने को एक 'तमाशा कहा था, जिसे उन्होंने राष्ट्रीय मुर्हों और 'भारत जोड़ो यात्रा से ध्यान भटकाने का एक और पैंतरा बताया था।

### दिल्ली की झुग्गी-बस्तियों के बच्चों और युवाओं ने 'प्रधानमंत्री क्रॉस कंट्री रेस' में हिस्सा लिया



**नई दिल्ली।** भारतीय जनता पार्टी (भाजपा) द्वारा रविवार को दिल्ली में आयोजित 'प्रधानमंत्री नरेंद्र मोदी क्रॉस कंट्री रेस' में राष्ट्रीय राजधानी की झुग्गी-बस्तियों में रहने वाले हजारों बच्चों और युवाओं ने हिस्सा लिया। प्रधानमंत्री नरेंद्र मोदी के जन्मदिन के उपलक्ष्य में भाजपा द्वारा 'सेवा पखवाड़ा' मनाया जा रहा है और इसी कड़ी में आयोजित इस दौड़ को केंद्रीय गश्द मंत्री अमित शाह ने ध्यानचंद स्टेडियम में हरी झंडी दिखाई। शाह ने कहा कि इस दौड़ का उद्देश्य समाज के सभी वर्गों को राष्ट्रीय जीवन की मुख्यधारा में लाने के प्रधानमंत्री के लक्ष्य को प्राप्त करना है। उन्होंने कहा कि शिक्षा के साथ यह दौड़ बच्चों को खेल से जोड़ेगी और उनका आत्मविश्वास बढ़ाएगी।







# डॉ. राजेश्वर सिंह ने स्वास्थ्य शिविर का किया शुभारम्भ

**डॉक्टर्स के कारण ही देश और प्रदेश सुरक्षित है : डॉ. राजेश्वर सिंह**

**प्रयाग दर्पण संवाददाता**
**लखनऊ।** प्रधानमंत्री नरेंद्र मोदी के 72वें जन्मदिन के अवसर पर देश भर में मनाये जा रहे सेवा पखवाड़ा के अंतर्गत रविवार को सरोजनी नगर विधायक डॉ. राजेश्वर सिंह ने लोकबंधु राजनारायण संयुक्त चिकित्सालय में स्वास्थ्य सेवा शिविर का शुभारम्भ किया। इस विशाल स्वास्थ्य शिविर में विशेषज्ञों की परामर्श, जांच व दवा, टीकाकरण एवं आयुष्मान कार्ड बनवाने की नि:शुल्क सुविधा उपलब्ध कराई गई। इस अवसर पर सरोजनी नगर विधायक डॉ. राजेश्वर सिंह ने कहा कि डॉक्टर्स के ही कारण देश और प्रदेश सुरक्षित है, लखनऊ के लोग सुरक्षित हैं। मुख्यमंत्री योगी आदित्यनाथ के कुशल नेतृत्व में 36 करोड़ से अधिक कोविड डोज लगाकर उत्तर प्रदेश ने इतिहास रचा है, इसके लिए डाक्टर्स भी बधाई के पात्र है। डॉ. सिंह ने बताया कि कोरोना काल में चिकित्सकों ने जिस प्रकार देश की सेवा की है, उसके लिए लिए उनकी नितीनी सरहाना की जाए उसनी कम है। आज देश में जेंडर रेशियों सुघरा है प्रति 1000 लड़कों पर लड़कियों का अनुपात 1020 हुआ है तो उसके पीछे भी प्रधानमंत्री नरेन्द्र मोदी की बेटी

# संक्षिप्त खबरे

## विद्यार्थियों की धार्मिक परीक्षा में सम्मानित हुए बच्चे

**लखनऊ।** श्री सुखमनी साहिब सेवा सोसाइटी के 51वें वार्षिक समाराम से पहले नगर के विभिन्न गुरुद्वारों से आए विद्यार्थियों की धार्मिक परीक्षा का आयोजन हुआ। नाका के श्रीगुरु सिंह सभा गुरुद्वारा में 110 बच्चों ने इस धार्मिक परीक्षा में हिस्सा लिया। चेयरमैन कृपाल सिंह ऐबट ने बताया कि श्री सुखमनी साहिब की बाणी के साथ इसके रचयिता श्रीगुरु अर्जुन देव के जीवन पर प्रश्न पूछे गए, जिसका बच्चों ने उत्तर दिया। सभी को सांत्वना पुरस्कार के साथ प्रथम, द्वितीय और तृतीय आए परीक्षार्थियों को 21 सौ, 15 और 11 सौ रुपए पुरस्कार देकर सम्मानित किया गया। कार्यक्रम का आयोजन सोसाइटी के प्रमुख सेवादार सरदार हरमिंदर सिंह मिंदी, बेला माटिया, रोजी आनंद, रोजी वाघवा, जतिंदर पाल सिंह मंगा, गुरप्रीत कौर बजाज और सुरिंदर कौर डेजी ने किया।

## लम्पी वायरस से निपटने में सरकार सजग नहीं : कांग्रेस

**लखनऊ।** कांग्रेस ने कहा है कि लंपी वायरस में सरकारी आंकड़े और दावों के उलट जमीनी हकीकत में टीकाकरण की स्पीड भी काफी धीमी है। प्रवक्ता विकास श्रीवास्तव ने कहा कि कोरोना संक्रमण से निपटने में की गई गलती से प्रदेश सरकार अब भी सबक नहीं ले रही है। अलीगढ़, मुजफ्फरनगर और सहारनपुर में सबसे ज्यादा मामले सामने आये हैं। वहीं मथुरा, बुलंदशहर, बागपत, हापुड़, मेरठ, शामली और बिजनौर के साथ ही बुंदेलखंड और पूर्वांचल के भी जिलों में भी वायरस तेजी से पांव पसार रहा है। सरकार को इस पर तत्काल विशेष उडवाइजरी जारी करना चाहिए। वायरस से प्रभावित पशुओं को अलग रखने की व्यवस्था हो ,पशुओं की मृत्यु हो जाने पर शव को खुले में ना छोड़े।

**गौ रक्षा महासंघ ने राष्ट्रीय अध्यक्ष का मनाया जन्मदिन**
**लखनऊ।** अखिल भारतीय गौ रक्षा महासंघ ने आज यहां राष्ट्रीय मुख्यालय उत्तरटिया हाउस कैसरबाग के प्रांगण में वक्शारोपण कर राष्ट्रीय अध्यक्ष कालीम भारतीय का जन्म दिवस मनाया। इस मौके पर महिला प्रदेश अध्यक्ष राकेश श्रीवास्तव, जिला अध्यक्ष संगीता राज, राजेश राज प्रदेश मंत्री, नमकीन चौहान एडवोकेट प्रदेश महामंत्री, अमित शर्मा, राजू भारती, अरुणा श्रीवास्तव, जानकी सिंह, सरिता त्रिपाठी, सुधा सिंह, शकुंतला कुशवाहा, बीना वर्मा, अनीता मिश्रा, नीलम मिश्रा आदि लोग उपस्थित थे। इससे पहले कार्यालय में मौजूद लोगों ने केक काटकर महासंघ के राष्ट्रीय अध्यक्ष कलीम भारतीय को शुभकामनायें दी, तत्पश्चात कार्यालय प्रांगण में गौ रक्षा महासंघ के राष्ट्रीय अध्यक्ष कलीम भारतीय ने अपनी टीम के साथियों के साथ वक्शारोपण किया। इस मौके पर शुभकामनायें देने वालों को धन्यवाद देते हुये कलीम भारतीय ने गौ रक्षा के लिये लोगों से आगे आने की अपील की और कहा कि वह सदैव गाय माता की रक्षा के लिये तत्पर आगे रहेंगे।

## 24 घण्टे डाकझाबे में बंद रहा कुत्ता, कर्मचारियों की लापरवाही उजागर

**लखनऊ।** लखीमपुर खीरी में पोस्ट ऑफिस की कर्मचारियों की लापरवाही के चलते एक आकार कुत्ता 24 घंटे से पोस्ट ऑफिस में कैद रहा जिससे मौके पर हड़कंप मच गया। मामला लखीमपुर खीरी के मैलानी कोतवाली क्षेत्र कस्बे का है,जहां पोस्ट ऑफिस में शनिवार को पोस्ट ऑफिस के कर्मचारियों की लापरवाही के चलते एक आकार कुत्ता पोस्ट ऑफिस के अंदर कैद हो गया। पोस्ट ऑफिस को बाहर से बंद कर दिया गया। शनिवार को कुछ घंटे के बाद कुत्ता पोस्ट ऑफिस के अंदर चिल्लाने लगा लेकिन बाहर से ताला लगे होने के चलते लोग कुत्ते को पोस्ट ऑफिस से बाहर निकालने में असमर्थ रहे कुछ लोगों ने कुत्ते को खाने और पीने की वस्तुएं खिड़की के रास्ते दी। लगभग 24 घंटे तक कुत्ता पोस्ट ऑफिस के अंदर चिल्लाता रहा। आसपास के लोगों ने पोस्ट ऑफिस कर्मचारियों को जब फोन किया तो उन्होंने गोला गोकर्णनाथ से मैलानी आकर पोस्ट ऑफिस के ताले खोलें और कुत्ते को पोस्ट ऑफिस से बाहर निकाला। मौके पर मौजूद किसी शख्स ने पोस्ट ऑफिस बंद कुत्ते का वीडियो बनाकर सोशल मीडिया पर वायरल कर दिया।

**चारबाग स्टेशन पर ऑटो-टैपो की धरपकड़ शुरू**
**लखनऊ।** यात्रियों से मनमाना किराया वसूलने से लेकर बिना परमिट चलाने का रहे ऑटो-टैपो के खिलाफ रविवार को चारबाग रेलवे स्टेशन परिसर में चेंकिंग अभियान चलाया गया। अभियान की अगुवाई कर रहे यात्रीकर अधिकारी अनिता वर्मा ने बताया कि चेंकिंग से बचने के लिए ऑटो-टैपो स्टेशन के परिसर में आ जाते हैं। यात्रियों की शिकायत पर जांच की गई तो सात ऑटो-टैपो अनाधिकृत पाए गए। इनका चालान किया गया और चेतावनी देकर छोड़ दिया गया। इस दौरान एआरटीओ और पीटीओ आमा त्रिपाठी मौजूद रहे।

## युवक की हत्या कर फेंका शव,पुलिस ने बताया हादसा तो भड़के परिजन

**लखनऊ।** लखनऊ के बिजनौर थाना क्षेत्र के गढ़ी मवैया गांव में युवक की हत्या कर शव फेंक दिया गया। युवक का शव सड़क के किनारे गड्ढे में मिला। मामला लखनऊ पुलिस कमिश्नरेट के मध्य जोन के बिजनौर थाना क्षेत्र का है। जहां गांव में हत्या के बाद युवक का शव फेंका गया।

विस्तार हो रहा है, आयुष्मान भारत योजना देशवासियों के लिए वरदान साबित हुई है, गरीब से गरीब लोग भी मृत्यु दर में सुधार हुआ है, पहले पैदा हुए 1000 बच्चों में से 47 बच्चे पैदा होते ही मर जाते थे अब यह आंकड़ा घटकर 35 हो गया है। उन्होंने आगे कहा कि देश में मातृ मृत्यु दर भी कम हुआ है, इन उपलब्धियों के लिए भी डॉक्टर्स बधाई के पात्र हैं। सरोजनी नगर विधायक ने बताया कि देश और प्रदेश में तेजी से स्वास्थ्य सेवाओं का

लोकबध्नु राजनारायण संयुक्त चिकित्सालय में स्वास्थ्य सेवा शिविर का शुभारम्भ करने के पश्चात डॉ राजेश्वर सिंह ने रविवार को केन्द्रीय मंत्री कौशल किशोर के अन्नपूर्णा स्वास्थ्य सुविधाएं प्राप्त होंगी। सरोजनी नगर विधायक ने लोकबंधु राजनारायण संयुक्त चिकित्सालय को आदर्श चिकित्सालय बनाने का संकल्प लेते हुए कहा कि अस्पताल में सीटी स्कैन

## यूपी के 56 शहरों को मिली मॉर्डन प्रिजन वैन

**प्रयाग दर्पण संवाददाता**
**लखनऊ।** मुख्यमंत्री योगी आदित्यनाथ ने 56 शहरों के लिए मॉडर्न प्रिजन वैन को हरी झंडी दिखाई। रविवार सुबह 5 कालिदास आवास के बाहर आयोजित किए गए कार्यक्रम में मुख्यमंत्री ने पुलिस विभाग के अधिकारियों की मौजूदगी में आयेन को 56 शहरों के लिए रवाना किया है। इस दौरान मुख्यमंत्री ने कहा– पुलिस को मॉर्डन बनाने का लक्ष्य को आगे बढ़ाया जा रहा है। पुलिस को आधुनिक किया जा रहा है। मुख्यमंत्री योगी ने कहा कि अब तक जेल से अदालत लाने के लिए जिन वैन का इस्तेमाल होता था। उनसे कैदी या तो भाग खड़े होते थे। यह गिरोहों द्वारा उन पर हमला होता था। ये प्रिजन वैन आधुनिक हैं। 25 करोड़ जनता की सुरक्षा के हित में हम पुलिस विभाग को आधुनिक बना रहे हैं। सीएम योगी ने कहा कि पिछले 5 वर्षों में पुलिस विभाग के जिस आधुनिकीकरण के लिए हमने कार्य शुरू किया। उसी क्रम में आज ये आधुनिक प्रिजन वैन का शुभारंभ हो रहा है। 25 करोड़ आबादी के सुरक्षा और हित के लिए

## लखनऊ पब्लिक चौरिटेबल ट्रस्ट ने जागरूकता के लिए कराई दौड़

**लखनऊ।** एलपीएस फाउंडर्स डे के अवसर पर, लखनऊ पब्लिक चौरिटेबल ट्रस्ट की ईकाई गोल 4 ऑल एवं लखनऊ पब्लिक कॉलेज ऑफ प्रोफेशनल स्टेडीज द्वारा, 5 किलोमीटर की क्रॉस कंट्री दौड़ प्रतियोगिता का आयोजन कलौठा झील के सामने किया गया, जिसका पलैय ऑफ एकीएम प्रशासन विपिन मिश्रा ने पूर्व एमएलसी कांति सिंह, ट्रस्टी हर्षित सिंह, शिखर पाल सिंह, एलपीएस डायरेक्टर्स नेहा सिंह, गरिमा सिंह, एलपीसीपीएस के डीन डॉव लक्ष्मी शंकर अवस्थी की उपस्थिति में किया। दौड़ में 522 लोगों ने प्रतिभाग लिया स प्रथम पुरस्कार पाने वाले स्पोर्ट्स कॉलेज के सरवन कुमार को रुव 15000, द्वितीय पुरस्कार पाने वाले उत्तर प्रदेश पुलिस के धावक बलराम को रुव 5000 तथा चौथे से दसवें स्थान को प्राप्त करने वाले प्रत्येक प्रतिभागियों को 15 सौ रुपए के चेक व ट्राफी के साथ प्रथम पत्र देकर सम्मानित किया गया। इस अवसर पर डोनेशन ड्राइव का भी आयोजन किया गया, मुख्य अतिथि प्राविधिक शिक्षा मंत्री आशीष सिंह पटेल तथा लखनऊ पब्लिक स्कूल्स एण्ड कॉलेजेज के संस्थापक व महाप्रबंधक व मेनेजिंग ट्रस्टी डॉक्टर एस पी सिंह, पूर्व एमएलसी कांति सिंह एवं ट्रस्टी हर्षित सिंह और शिखर पाल सिंह द्वारा समाज सेवा करने वाली चार संस्थाओं के पदाधिकारियों , चैतन्य वेलफेयर फाउंडेशन की फाउंडर एवं चीफ सेक्रेटरी ओम कुमारि सिंह, पावर विंस फाउंडेशन की फाउंडर प्रेसिडेंट सुमन सिंह रावत, श्रीराम औद्योगिक अनाथालय की सुपरिंटेंडेंट श्रुति पांडेय एवं जय जगत एजुकेशनल एंड वेलफेयर सोसाइटी के संस्थापक सचिव रामदयाल मौर्या को प्रशस्ति पत्र, स्मृति चिन्ह एवं शाल देकर सम्मानित भी किया गया स इन संस्थाओं को लखनऊ पब्लिक चौरिटेबल ट्रस्ट द्वारा एकत्र की गई खानपान की सामग्री, पुस्तकें, स्टेशनरी एवं कापड़े, जरूरतमंदों तक पहुंचाने के लिए भेंट किए गए।

# विधानसभा में शिवपाल यादव को नहीं मिलेगी आगे की सीट, अखिलेश यादव की मांग हुई खारिज

**प्रयाग दर्पण संवाददाता**
**लखनऊ।** प्रगतिशील समाजवादी पार्टी के अध्यक्ष शिवपाल सिंह यादव को समाजवादी पार्टी मुखिया अखिलेश यादव की चिड़ी के आधार पर विधानसभा में आगे की सीट नहीं मिलेगी, सपा को बता दिया गया है कि शिवपाल को सिर्फ समाजवादी पार्टी के विधायक के तौर पर ही सीट मिल सकती है। बता दें कि बीते दिनों चाचा भतीजे में चल रहे रार के बीच अखिलेश यादव ने विधानसभा अध्यक्ष को पत्र लिखकर अपने चाचा शिवपाल सिंह यादव को मानसून सत्र के दौरान सदन में विपक्ष की अगली सीट पर बैठाने की व्यवस्था करने का अनुरोध किया था। सपा के राष्ट्रीय प्रकाश राजेंद्र चौधरी ने इसकी पुष्टि करते हुए बताया था कि विधानसभा में नेता प्रतिपक्ष अखिलेश यादव ने सोमवार को विधानसभा अध्यक्ष को लिखे एक पत्र में शिवपाल को सदन में आगे की सीट

## लाइनमैन की कस्टडी में मौत मामले में आठ पुलिस कर्मी सस्पेंड

**लखनऊ।** गोंडा जनपद के थाना परिसर में पूछताछ के दौरान विद्युत लाइनमैन की हुई मौत के मामले में हो रही किरकिरी के बीच एसओजी और थाने में तेनात आठ अन्य पुलिसकर्मियों को लापरवाही बरतने के आरोप में एसपी ने तत्काल प्रभाव से रविवार को निलंबित कर दिया। मामले में नवाबगंज थानाध्यक्ष तेज प्रताप सिंह और एसओजी प्रमारी अमित यादव पूर्व में सस्पेंड किये गये जा चुके हैं।

कुल मिलाकर अब तक इस मामले में दस पुलिसकर्मियों पर गाज गिर चुकी है।एसपी आकाश तोमर के मुताबिक गत 14 सितम्बर को विद्युतलाइन मैन देव नारायण यादव को हत्या के एक मामले में पूछताछ के लिये थाना लाया गया था ,जहां पूछताछ के दौरान तबियत बिगड़ने पर देव को जिला अस्पताल लाया गया जहां चिकित्सकों ने उसे मश्त घोषित कर दिया।

उन्होंने बताया कि परिजनों के आरोप पर जांच में प्रकाश में आये दस आरोपियों पर कार्यवाही की गयी है। जांच के दायरे जो भी शख्स आ रहा है उससे पूछताछ की जा रही है।

## चोरी करने वाले गिरोह के तीन सदस्य गिरफ्तार

**लखनऊ।** बाइक से घूमकर पता पूछने के बहाने सित में रेकी कर रात में चोरी करने वाले गिरोह के तीन सदस्यों को मड़ियांव और जानकीपुरम पुलिस ने गिरफ्तार किया है। आरोपितों में दो भाई शामिल हैं।

आरोपितों से पांच लाख के जेवर, चोरी की हुई पिस्टल व 32 हजार रुपये नगद बरामद हुए हैं। डीसीपी उत्तरी एसएम कासिम आब्दी ने बताया कि नौबरता बड़ा खुदान के पास बाइक सवार तीन लोगों को गिरफ्तार किया गया है। आरोपितों की पहचान मड़ियांव के बड़ा खुदान मूलपता सीतापुर के तालगाहम महरानगर निवासी सगे भाई इब्राहिम व मुन्ना उर्फ इमान और शाहिद के रूप में हुई। तलाशी के दौरान उनके कब्जे से एक पिस्टल व दो मैगजिन बरामद हुईं। वहीं झोले के कपड़े पांच लाख के जेवर मिले। पूछताछ में आरोपितों ने बताया कि पिस्टल सदन सभी सामान चोरी का है।

## पूर्व सांसद की पत्नी समेत तीन के खाते से 10 लाख उड़ाए

**लखनऊ।** साइबर जालसाजों ने पूर्व सांसद की पत्नी समेत तीन लोगों के खाते से 9.87 लाख रुपये उड़ा लिए। पीड़ितों की तहरीर पर गोमतीनगर, बाजारखाला व सरोजनीनगर पुलिस मुकदमा दर्ज कर साइबर क्राइम सेल की मदद से जांच पड़ताल कर रही है। गोमतीनगर विशालखण्ड निवासी सुदानपुर के पूर्व सांसद जयमद्र सिंह की पत्नी आशा सिंह के मुताबिक फोन पे के माध्यम से जालसाज ने उनके खाते से शनिवार को 8 लाख रुपये पार कर दिए। वहीं, बाजारखाला मोहान रोड निवासी गिरुशर राय चौधारी के मुताबिक एसबीआई क्रेडिट कार्ड का भुगतान करते समय जालसाज ने 151999 उड़ा लिए। वहीं सरोजनीनगर के हाउसिंग सोसायटी निवासी धरनी धर जोशी के मुताबिक वह हाइडिल के पास स्थित केनरा बैंक के एटीएम बूथ पर रुपये निकालने गए थे।

# जनसामान्य के अवलोकन हेतु प्रदर्शनी का आयोजन 23 सितम्बर तक रहेगा



सरोवर, एक भारत श्रेष्ठ भारत, हर घर तिरंगा कार्यक्रम, निःशुल्क भारतीय सरदार पटेल सेवा संस्थान, अलोपीबाग में सूचना एवं जनसम्पर्क विभाग, उ0प्र0 लखनऊ के सौजन्य से 17 से 23 सितम्बर तक मा0 प्रधानमंत्री जी के व्यक्तित्व एवं कृतित्व तथा जनकल्याणकारी योजनाओं से सम्बद्ध ात प्रदर्शनी का फीता काटकर शुभारम्भ किया। इस अवसर पर मा0 सांसद जी के साथ मा0 विधायक शहर उत्तरी श्री हर्षवर्धन वाजेपयी, महानगर अध्यक्ष भाजपा श्री गणेश केसरवानी, पूर्व मंत्री श्री नरेन्द्र कुमार सिंह गौड़, पूर्व विधायक श्री प्रभाशंकर पाण्डेय, श्री वरुण केसरवानी सहित अन्य जनप्रतिनिधियों ने प्रदर्शनी का अवलोकन किया तथा लगायी गयी प्रदर्शनी की प्रशंसा की। प्रदर्शनी में प्रधानमंत्री जनधन योजना, प्रधानमंत्री आवास योजना, किसान सम्मान निधि योजना, उज्ज्वला योजना, सीमाग्य योजना, निःशुल्क टीकाकरण, हर घर नल योजना, स्वच्छ भारत, सोलर पॉवर पम्प, वाटर ग्रिड, साबरमती रिवर फ्रंट, सरदार सरोवर डैम, ग्लोबल विजन, जल संरक्षण, अमृत

# नीतीश की पार्टी के लिए यूपी में कोई जगह नहीं है : भाजपा

**लखनऊ।** समाजवादी पार्टी के बिहार के मुख्यमंत्री नीतीश कुमार को 2024 में उत्तर प्रदेश से लोकसभा चुनाव लड़ने के लिए आमंत्रित करने की खबरों के बाद राज्य में सत्ताकूट भाजपा ने तीखी प्रतिक्रिया दी है। उपमुख्यमंत्री केशव प्रसाद मोर्य ने कहा कि नीतीश कुमार के लिए उत्तर प्रदेश में कोई जगह नहीं है। अपने दम पर, नीतीश कुमार मुश्किल से दो सीट जीत पाए। बाद के चुनावों में उनकी सीट का हिस्सा बढ़ गया क्योंकि वो भाजपा के समर्थन से लड़े।

लेकिन, अब, मोदी के चेहरे के बिना, उनके पास यूपी और यहां तक कि बिहार में भी कोई मौका नहीं है। चीजें मुश्किल हैं। वास्तव में, वह अपना खाता नहीं खोल पाएंगे, मोर्य ने कहा।
जद (यू) की रिपोर्ट में कहा गया है कि नीतीश कुमार को निर्जापुर या फूलपुर लोकसभा सीट से लड़ने के लिए आमंत्रित किया गया है, दोनों जगह कुर्मी आबादी अच्छी है।

निर्जापुर सीट वर्तमान में केंद्रीय मंत्री और अपना दल प्रमुख अनुप्रिया पटेल के पास है। अपना दल एक कुर्मी—केंद्रित पार्टी है जो भाजपा की सहयोगी है। फूलपुर सीट 2019 में बीजेपी की केशरी देवी पटेल ने जीती थी। गौरतलब है कि केशव प्रसाद मोर्य ने 2014 में बीजेपी के लिए पहली बार फूलपुर लोकसभा सीट जीती।

उपमुख्यमंत्री बनने के बाद उन्होंने फूलपुर के सांसद का पद छोड़ दिया और एमएलसी बन गए। नीतीश कुमार कुमार और मोर्य दोनों ही अपनी-अपनी पार्टियों के लिए अपने-अपने राज्यों में ओबीसी नेता हैं और जब से नीतीश कुमार ने बीजेपी को छोड़ा है और सरकार बनाने के लिए राष्ट्रीय जनता दल के साथ समझौता किया, बीजेपी नीतीश कुमार को निशाना बना रही है।

# यूपी में दो दिन बाद फिर होगी बारिश,लखनऊ में सुबह दिखी कोहरे जैसी धुंध



बारिश होगी। यानी, ओवरऑल बारिश अभी बहुत कम हुई है। लगातार बारिश से पारे में भी गिरावट हुई है। प्रदेश में औसत तापमान 34 से0 से 27से0 तक पहुंच गया। बारिश थमने से उसम से एक बार फिर परेशान करना शुरू कर दिया है। बीते 4 दिनों में प्रदेश में हुई बरसात का असर दिख रहा है। रविवार सुबह ठंडक महसूस हुई। मेरठ में जिलों में बूंदबांदी हो सकती है। रविवार उड़क बहकी धूप खिली। कभी आसमान में बादल तो कभी हल्की धूप

## क्रिएटिव राइटिंग प्रतियोगिता का प्रथम पुरस्कार सीएमएस छात्रों को

**लखनऊ।** सिटी मोन्टेसरी स्कूल, राजाजीपुरम (प्रथम केंम्स) के दो मेधावी छात्रों लमीह रजा एवं शाह मोहम्मद उमर फारूकी अन्तर-विद्यालय क्रिएटिव राइटिंग प्रतियोगिता में प्रथम पुरस्कार अर्जित कर विद्यालय का गौरव बढ़ाया है। यह प्रतियोगिता एसोसिएशन ऑफ स्कूल्स फॉर इण्डियन स्कूल सार्टिफिकेट (ए. एस.आई.एस.सी.) के तत्वावधान में सम्पन्न हुई। यह जानकारी सी.एम.एस. के मुख्य जन-सम्पर्क अधिकारी हरि ओम शर्मा ने दी है। श्री शर्मा ने बताया कि इस प्रतियोगिता के अन्तर्गत लमीह रजा ने सीनियर कैंटगरी में ‘टेक्नोलॉजी क्रिएट्स मोर जॉब दैन इट एलीमिनेट्स’ विषय पर अपनी लेखन प्रतिभा का परचम लहराकर प्रथम पुरस्कार अर्जित किया जबकि शाह मोहम्मद उमर फारूकी ने सब–जूनियर कैंटेगरी में ‘स्मार्टर गैजेट्स मेक माइंड डम्ब’ विषय लेखन कर प्रथम पुरस्कार जीता। इस प्रतियोगिता में लखनऊ के कई प्रतिष्ठित विद्यालयों के छात्रों ने प्रतिभाग कर अपनी लेखन प्रतिभा का प्रदर्शन किया तथापि कड़ी प्रतिस्पर्धा के बीच सी.एम.एस. के इन होनहार छात्रों ने न सिर्फ अपनी रचनात्मक सोच व लेखन क्षमता की छाप छोड़ी अपितु अंग्रेजी भाषा में अपने ज्ञान का भी शानदार प्रदर्शन किया। प्रतियोगिता के आयोजकों ने सी.एम.एस. छात्रों को प्रशस्ति पत्र प्रदान कर सम्मानित किया। सी.एम.एस. संस्थापक डा. जगदीश गंधी ने विद्यालय के इन प्रतिभाशाली छात्रों के उज्जवल भविष्य की कामना की है। श्री शर्मा ने बताया कि सी.एम.एस. अपनी छात्रों को इस प्रकार की रचनात्मक प्रतियोगिताओं में प्रतिभाग हेतु सदैव प्रेरित करता है, जिससे न सिर्फ उनका ज्ञानवर्धन हो अपितु आत्मबल भी बढ़े। इन्हें प्रयासों के फलस्वरूप सी.एम.एस. छात्र विभिन्न रचनात्मक एवं सृजनात्मक प्रतियोगिताओं में अपनी बहुमुखी प्रतिभा की छाप छोड़कर विद्यालय का गौरव बढ़ा रहे हैं तथापि अपनी सीलता का श्रेय विद्यालय के शान्तिपूर्ण व आध्यात्मिक वातावरण एवं अपने विद्वान शिक्षकों को देते हैं।



# संविधान की जानकारी हो तभी लोकतंत्रीय गणतंत्र का मजबूत किया जा सकता है : प्रदीप सारंग

प्रयाग दर्पण संवाददाता

**बाराबंकी।** डा भीमराव अम्बेडकर मेमोरियल सेवा समिति एवं पार्क, स्मारक अनुस्रक्षण समिति द्वारा जय हिन्द इंटर कालेज आवास विकास बाराबंकी में हम और हमारा संविधान विषय पर आयोजित सेमिनार में संवि्गान की प्रस्तावना पर व्याख्या हुई और प्रस्तावना के पहले वाक्य हम भारत के लोग की व्याख्या करते हुए मुख्य वक्ता पूर्व आईपीएस अधिकारी अशोक कुमार वर्मा ने कहा कि भारत एक प्रजातांत्रिक देश है तथा भारत के लोग ही सर्वोच्च संरम्भु है, अतः भारतीय जनता को जो अधिकार मिले हैं वही संविधान का आधार है। श्री वर्मा ने कहा कि हमारा संविधान भारत को एक संपूर्ण प्रमुत्त्व-संपन्न, समाजवादी, पंथनिरपेक्ष, लोकतंत्रात्मक गणराज्य बनाने के लिये तथा इसके समस्त नागरिकों को सामाजिक, आर्थिक और राजनीतिक न्याय, विचार, अभिव्यक्ति, विश्वास, धर्म और उपायाना की स्वतंत्रता, प्रतिष्ठा और अवसर की समता प्राप्त कराने के लिये तथा उन सब में व्यक्ति की गरिमा और राष्ट्र की एकता तथा अखंडता

## संक्षिप्त खबरे

**बरसात से सरयू उफनाई, गांवों में घुसा पानी**
**बहराइच।** तराई के साथ ही नेपाल के पहाड़ों पर हो रही भारी बारिश से सरयू एक बार फिर उफना गई है। इससे मिर्हीपुरवा के कई गांवों में पानी घुस गया है। खेतों में भी पानी भरने से किसानों को फसलें बर्बाद होने का डर सता रहा है। मिर्हीपुरवा तहसील क्षेत्र के मंझरा के मेवालालपुरवा, बनियनपुरवा, नौ भजोरेगौड़ी के चहलवा, टीलवा, खैरीपुरवा, बेरीघाट, मौरहवा, आनंद नगर, नई बस्ती, गुत्तापुरवा, जयश्री पुरवा, रामपुर, रेतिया व संपतपुरवा सहित दो दर्जन गांवों में पानी घुसा गया है।

वहीं, कई मकान कटान की चपेट में भी हैं। संपर्क मार्ग डूब गए हैं जिससे ग्रामीणों को आवागमन में परेशानियों का सामना करना पड़ रहा है। लोगों का कहना है कि उन्हें बचाने के लिए उचित व्यवस्था नहीं की गई है। गन्ने की फसल के बाद अब धान भी बर्बाद होने की कगार पर है। प्रभावित ग्रामीणों ने प्राथमिक विद्यालयों व पंचायत भवनों में शरण ले रखी है।

ग्राम भरथापुर के ग्रामीणों ने बताया कि प्रशासनिक अधिकारी निरीक्षण के लिए आते हैं। लेकिन कोई मदद उपलब्ध नहीं कराई जा रही है। ग्राम प्रधानों के सहयोग से कुछ नावों की व्यवस्था की गई है जिससे ग्रामीण गृहस्थी का सामान लेकर सुशुक्षित स्थानों की ओर पलायन कर रहे हैं।

**घर में घुसकर मारपीट व छिन्नैती का केस दर्ज**
**बहराइच।** चार हमलावरों ने एक घर में घुसकर महिला से मारपीट की। उसके साथ छेड़छाड़ करते हुए सोने के जेवर छीनकर फरार हो गए थे। इस मामले में तहकीकात के बाद केस दर्ज कर लिया गया है। बलहा संवाद के अनुसार नानपारा कोतवाली के एक गांव में 11 सितम्बर की शाम पुरानी रंजिशा को लेकर गांव के ही चार हमलावर घर में घुसकर महिला के साथ मारपीट करने लगे। विशेष पर छेड़छाड़ की। महिला के शोर पर जब तक लोग दौड़े। हमलावर उसके गले से सोने की जंजीर, कान के बाला, नाक की कील छीन कर धमकी देकर फरार हो गए। शनिवार शाम पीड़िता की तहरीर पर घर में घुसकर मारपीट, छेड़छाड़, धमकी की धाराओं में केस दर्ज कर लिया गया है ।

**फंदे से लटक कर किशोरी ने की खुदकुशी**
**बस्ती।** कलवारी थाना क्षेत्र के रुदउपुर गांव में 17 वर्षीय किशोरी ने फंदे से लटक कर खुदकुशी कर ली। किशोरी के भाई दीपक की सूचना पर पहुंची पुलिस ने शव को कब्जे में ले लिया। जानकारी के अनुसार रविवार सुबह 9. 30 बजे किसी काम से घर के अंदर जाने पर परिवार के लोगों ने देखा कि किजोमती फंदे से लटकी है। पुलिस फोर्स व फील्ड यूनिट के साथ मौके पर पहुंचे कलवारी के थानाध्यक्ष प्रदीप कुमार सिंह ने जांच की। क्षेत्राधिकारी विनय सिंह चौहान ने भी मौका मुआयना किया। थानाध्यक्ष ने बताया कि जमोमती के भाई दीपक की तहरीर पर शव को कब्जे में लेकर नियमनुसार कार्रवाई की गई। शव को पोस्टमार्टम के लिए भेजा जा रहा है। प्रश्म दृष्ट्या मामला आत्महत्या का प्रतीत होता है, मगर पोस्टमार्टम रिपोर्ट आने के बाद स्थिति और स्पष्ट हो जाएगी।

### 26 अक्टूबर को कलश यात्रा के साथ शुरु कार्यक्रम

**रामसनेहीघाट,बाराबंकी।** अखिल विश्व गायत्री परिवार के उप जोन कार्यालय की बैठक रविवार को गायत्री शक्तिपीठ राम सनेहीघाट में सम्पन्न हुई। बैठक में ट्रस्टी एवं कार्यकर्ताओं ने होत हुए युग–निर्माण योजना और शांतिकुंज द्वारा 26 अक्टूबर को कलश यात्रा के अवसर पर क्रियान्वित योजनाओं के साक्षि एक गए कार्यों की आख्या प्रस्तुत की। गृह–गृह यज्ञ, पौधरोपण एवं घर–घर गंगाजल स्थापना की जानकारी दी गई। अध्यक्षता व्यवस्थापक शिवा कांत त्रिपाठी ने की। इस अवसर पर राम बाबू मिश्रा, सुरेंद्र बहादुर सिंह, रिशु गुप्ता, अशोक गुप्ता, बृजेश कुमार, राणा सिंह, प्रमोद सिंह, राम किशुन, शिव शंकर कशोधन आदि उपस्थित रहे।

**सर्पदंश से महिला की हालत गंभीर**
**रामसनेहीघाट,बाराबंकी।** सर्पदंश से महिला की हालत गंभीर होने पर सीएससी से जिला अस्पताल रिफर किया। जहाँ से गंभीर स्थिति को देखते हुए राजधानी लखनऊ राम मनोहर लोहिया रिफर किया गया है। गौरतलब हो कि क्षेत्र के ग्राम रामपुर राय साहब निवासी कल्लू की पत्नी 38 वर्ष सावित्री को आज अपराहन घरेलू काम करते हुए सर्प ने काट लिया। सीएससी बनीकोडर ले गए जहां से चिकित्सकों द्वारा स्थिति गंभीर देखते हुए जिला अस्पताल रिफर किया जिला मुख्यालय चिकित्सकों द्वारा लोहिया हॉस्पिटल के लिए रेफर किया गया है।

### आपसी सदभभाव, सौहार्दपूर्ण व हर्षोल्लास के साथ मनाये त्योहार : उपनिलाधिकारी

**रामसनेहीघाट,बाराबंकी।** अपर पुलिस अधीक्षक दक्षिणी एपी सिंह की अध्यक्षता एवं उपजिलाधिकारी विजय कुमार त्रिवेदी की उपस्थिति में क्षेत्र के समस्त प्रधान एवं जनप्रतिनिधियों की पीस कमेटी की बैठक कोतवाली रामसनेहीघाट परिसर में आयोजित हुई। जिसमें अपर पुलिस अधीक्षक दक्षिणी श्री सिंह ने संबोधन करते हुए सभी समुदाय के लोगों से अपील किया कि आपसी सदभभाव एवं सौहार्दपूर्ण बना कर आगामी त्योहार का आयोजन हर्षोल्लास से करें।

मुनिश्चित करने वाली बंधुता बढ़ाने के लिये दृढ़ संकल्पित है।श्री वर्मा ने कहा कि वर्तमान परिदृष्य में पंथ निरपेक्ष, समता, बंधुत्व और व्यक्ति की गरिमा की परिभाषा बदलती जा रही है, भारत का संविधान धर्म से सत्ता संचालित करने की इजाजत नहीं देता है। सत्ता सभी धर्मों का सम्मान करेगी और इसलिए संविधान में धर्मनिरपेक्ष की व्याख्या की गई है। भारत के हर नागरिक की गरिमा है और उसे समान अवसर मिलने का हक है। विकास और अवसर पाने के अंतिम पायदान

पर बैठे व्यक्ति, जिनकी ज्यादा संख्या है, उनके उत्थान को ध्यान में रखकर सत्ता का संचालन करने की अनुमति संविधान दे रहा है। विडम्बना है कि आज कुछ पूंजीपतियों को ध्यान में रखकर सत्ता का संचालन हो रहा है। उप्र शासन के पूर्व संयुक्त सचिव भगवती प्रसाद यादव ने कहा कि संविधान की इस्तेवना में लोकतांत्रिक शब्द का इस्तेमाल वृहद रूप से किया गया है, जिसमें न केवल राजनीतिक लोकतंत्र बल्कि सामाजिक व आर्थिक लोकतंत्र को भी शामिल किया गया है। व्यस्क

## पुलिस कस्टडी में बिजली कर्मचारी की मौत का मामला,एसपी ने 8 पुलिसकर्मियों को किया सस्पेंड

प्रयाग दर्पण संवाददाता

**गोण्डा।** गाँडा के नवाबगंज थाना में बीते दिनों पुलिस कस्टडी में हुई बिजली कर्मचारी की मौत मामले में एसपी ने कार्रवाई की है। एसपी आकाश तोमर ने घटना के समय थाने में मौजूद 8 पुलिसकर्मियों को निर्लंबित कर दिया है। साथ ही उनके खिलाफ विवेचक को कार्रवाई करने के निर्देश दिए हैं। एसपी आकाश तोमर ने यह भी निर्देश दिया है कि जांच में जिन 10 पुलिसकर्मियों को अब तक निर्लंबित किया जा चुका है। उनकी भूमिका की भी जांच गहराई से की जाए। एसपी ने सर्विलांस सेल में तैनात उपनिरीक्षक आलोक नवाबगंज थाने में तैनात हेड कांस्टेबल मिथिलेश सिंह, नवाबगंज थाने में तैनात आरक्षी धर्मेश,आरक्षी मनोज, एसओजी टीम गाँडा में तैनात हेड कांस्टेबल राकेश सिंह, हेड कांस्टेबल अरुण यादव, आरक्षी आदित्य पाल, आरक्षी अमित पाठक को निर्लंबित कर दिया है। निर्लंबित किए गए यह सभी पुलिसकर्मी घटना के समय नवाबगंज

### आर्गेनिक इण्डिया प्रा०लि० को सर्वश्रेष्ठ उद्यमी पुरस्कार से मुख्यमंत्री ने किया सम्मानित

**ckjklcdla** भगवान विश्वकर्मा के जयन्ती के अवसर मुख्यमंत्री उ०प्र० ने लखनऊ स्थित–लोक भवन में आयोजित एक विशेष समारोह में प्रदेश के विभिन्न जनपदों के अग्रणी उद्यमियों को एम०एस०एम०ई० प्रादेशिक पुरस्कार तथा श्रेष्ठ हस्तशिल्पियों को विशिष्ट प्रादेशिक पुरस्कार से प्रदेश के विभिन्न जनपदों से आये 126 उद्यमियों को सम्मानित किया गया। विश्वकर्मा श्रम सम्मान योजना के अन्तर्गत कारीगरों को टूलकिट का भी वितरण किया गया।

प्रदेश स्तर के इस कार्यक्रम में सूक्ष्म लघु एवं मध्यम उद्यम तथा निर्यात प्रोत्साहन विभाग के कैबिनेट मंत्री राकेश सचान, अपर मुख्य सचिव अमित मोहन प्रसाद एवं आयुक्त एवं निदेशक उद्योग मयूर माहेश्वरी तथा विभिन्न जिलों से आये हुये उद्यमीगण एवं अधिकारी गण उपस्थित रहे।इसी क्रम में जनपद बाराबंकी से मे० आर्गेनिक इण्डिया प्रा०लि०, के प्रबन्ध निदेशक बलराम सिंह को फूड उत्पाद हेतु, सर्वश्रेष्ठ उत्तर प्रदेश उद्यमी पुरस्कार देकर सम्मानित किया गया।

मे० गणपति एग्रीबिजनेस प्रा०लि० के निदेशक अतुल कुमार सिंह को फूड उत्पाद के क्षेत्र में द्वितीय पुरस्कार देकर सम्मानित किया गया, तथा मे० अली अफजल फ्लोर मिल के प्रबन्धक कुलदीप को एम०एस०एम०ई० के अन्तर्गत विशिष्ट फूड उत्पाद के क्षेत्र में पुरस्कार देकर सम्मानित किया गया। उक्त के अतिरिक्त हस्तशिल्प की श्रेणी में जैनुव आब्दीन को हार्न बोन से निर्मित कलाकर्षित हेतु राज्य हस्तशिल्प पुरस्कार देकर सम्मानित किया गया। मुख्यमंत्री ने कहा कि पूरे प्रदेश में 23 सितंबर 2022 से 25 सितंबर 2022 तक वोकल फॉर लोकल के अन्तर्गत आयोजित होने वाले ओ०डी०ओ०पी० एवं हस्तशिल्प प्रदर्शनी में प्रतिभाग करने वाले समस्त उद्यमियों को अग्रिम बढ़ाई एवं शुभकामनायें भी दी।

# पुलिस ने 20 वारण्टी व अन्य 09 अभियुक्तों को किया गिरफ्तार 53 अभियुक्तों के विरुद्ध शांतिभंग की कार्यवाही

प्रयाग दर्पण संवाददाता

**बाराबंकी।** जनपद में संदिग्ध व्यक्तियों वांछित अभियुक्तों वारंटियों की गिरफ्तारी हेतु चलाए जा रहे अभियान के क्रम में पुलिस द्वारा 20 वारण्टी व अन्य 09 अभियुक्तों को गिरफ्तार किया गया तथा 53 अभियुक्तों के विरुद्ध शांतिभंग की धाराओं में कार्यवाही की गयी।थाना लोनीकटरा पुलिस टीम द्वारा मु०अ०सं०–72 व 74 /2022 धारा 457, 380, 411 भादवि से सम्बन्धित अभियुक्तगण शिवकुमार उर्फ ननक पत्र दुन्नी निवासी ग्राम देवनपुरवा अमरवल क्रिसिया थाना सुबेहा जनपद बाराबंकी, दुर्गा प्रसाद उर्फ छोटक पत्र हीरालाल निवासी ग्राम भटगवां थाना सुबेहा जनपद बाराबंकी को आज गिरफ्तार किया गया। अभियुक्त के पास से चोरी किये गये 800 रुपये नकद बरामद किया गया। थाना कोतवाली नगर पुलिस टीम द्वारा

मु०अ०सं०–645 /2022 धारा 420, 406, 467, 468, 471, 109, 504, 506 भादवि में वांछित अभियुक्तगण हिमांशू गुप्ता पत्र विनोद गुप्ता निवासी ग्राम बेरमा थाना रामपुर कटरा जनपद सीतापुर, गुड्डू विश्वकर्मा पुत्र छत्रपाल निवासी ग्राम जमुनाडीह मरहमतनगर थाना

### सफर के दौरान बिहार के महिला यात्री की मौत

**बस्ती।** मुंबई से चलकर बरौनी जाने वाली अवध एक्सप्रेस में महिला यात्री की मौत हो गई। वह फिरोजाबाद से ट्रेन में सवार हुई थी। गाँडा आरपीएफ की सूचना पर बस्ती स्टेशन पर जीआरपी ने शव को उतारा और पोस्टमार्टम के लिए भेज दिया। ट्रेन संख्या 19037 अवध एक्सप्रेस ट्रेन में बेलवा थाना पलनथ जिला पूर्वी चंपारण बिहार निवासी मकसूद मियां अपनी पत्नी जरीना खातून (55) के साथ फिरोजाबाद में कोच संख्या एस–2 में बैठे। उनके पास वेटिंग टिकट था। पति मकसूद के अनुसार कानपुर इटावा के बीच जरीना की तबीयत बिगड़ने लगी। कुछ देर बाद हाथ पांव स्थिर हो गए। ट्रेन में आरपीएफ स्वचायड ने गाँडा आरपीएफ को सूचना दी। तब तक ट्रेन गाँडा से आगे निकल गई। आरपीएफ गाँडा ने सूचना जीआरपी बस्ती को दिया। जीआरपी बस्ती ने रविवार को 10 बजे बस्ती के प्लेटफार्म चार पर रुकी ट्रेन से महिला यात्री को मृत हालत में उतारा। पति ने बताया कि महिला पहले से शूगर पेशेंट है और उसकी दवा चल रही थी। सीने में दर्द हुआ और अचानक शरीर काम करना बंद कर दिया।

### बारिश मापी यंत्र खराब, अयोध्या के सहारे चल रहा काम

**बस्ती।** मंडल मुख्यालय होने के बावजूद यहाँ बारिश मापी यंत्र (रेन गेज) नहीं है। जिले में कितनी मिली मीटर बारिश हुई इसकी रिपोर्ट के लिए आचार्य नरेंद्र देव कृषि एवं प्रौद्योगिकी विश्वविद्यालय अयोध्या पर निर्भर रहना पड़ता है।

पहले औद्यानिक प्रयोग एवं प्रशिक्षण केंद्र परिसर में लगे यंत्र से बारिश का अंदाजा लग जाता था, लेकिन यंत्र खराब होने के बाद अयोध्या के सहारे रहना पड़ता है। चारों तहसीलों में नियमानुसार रेन गेज होना चाहिए। यंत्र न होने से कृषि और उद्यान विभाग सूने पड़े हैं। कृषि क्षेत्र में नवीनत तकनीकों की खोज और खेती में नए प्रयोग के लिए विख्यात कृषि विज्ञान केंद्र परिसर में रेन गेज यंत्र ही नहीं लगा है। बंजरिया में स्थापित कृषि विज्ञान केंद्र को देश में सर्वश्रेष्ठ होने का खिताब मिल चुका है। ऐसे में किसान को प्रदान की सटीक जानकारी नहीं मिल पा रही है।

### बि:शुल्क स्वास्थ्य शिविर का उद्घाटन राज्य मंत्री ने किया

**रामसनेहीघाट,बाराबंकी।** देश के प्र्धानमंत्री नरेन्द्र मोदी के जन्मदिवस के उपलक्ष्य पर आयोजित सेवा पखवाड़े के तहत आज सामुदायिक स्वास्थ्य केन्द्र रामसनेहीघाट में नि:शुल्क स्वास्थ्य शिविर का उद्घाटन उत्तर प्रदेश सरकार राज्य मंत्री सतीश चन्द्र शर्मा के कर कमलों द्वारा किया एवं रोगियों को फल वितरित किया।

इस अवसर पर चिकित्सा अधीक्षक डाक्टर अमरेश वर्मा, डा. रईस खान, जिला उपाध्यक्ष पवन सिंह रिंकू, मंडल अध्यक्ष विवेक तिवारी, प्रदीप द्विवेदी, जिला पंचायत सदस्य अभिषेक वर्मा, सुरेंद्र कौसल, विनीत श्रीवास्तव, दीपक वर्मा, नीरज सिंह, मधुकर तिवारी, हरीओम तिवारी, अजय वर्मा, राजा वर्मा, यश तिवारी सहित पार्टी पदाधिकारी एवं समस्त सम्मानित चिकित्सक उपस्थित रहे।

शिवनाम थाना लोनीकटरा जनपद बाराबंकी को गिरफ्तार किया गया। अभियुक्त के पास से 20 लीटर अवैध कच्ची शराब बरामद की गयी। अभियुक्त के विरुद्ध थाना लोनीकटरा पर मु०अ०सं० 348 /2022 धारा 60(1) आबकारी अधिनियम पंजीकृत किया

# विधायक ने सेवा पखवाड़ा कार्यक्रम का किया उद्घाटन

प्रयाग दर्पण संवाददाता

**गोण्डा।** कर्नलगंज तहसील अंतर्गत सामुदायिक स्वास्थ्य केंद्र कर्नलगंज तथा सामुदायिक स्वास्थ्य केंद्र परसपुर में आयोजित हुए सेवा पखवाड़ा कार्यक्रम का क्षेत्रीय विधायक अजय सिंह ने फीता काटकर उद्घाटन किया। कार्यक्रम के दौरान से सीएससी कर्नलगंज पहुंचे क्षेत्रीय विधायक का जोरदार स्वागत हुआ, वहीं सीएससी अधीक्षक डॉ मुदस्सिर ने विधायक को फूल माला पहनाकर उन्हें स्मृति चिन्ह देकर उन्हें सम्मानित किया। जिसके बाद सेवा पखवाड़ा कार्यक्रम का शुभारंभ हुआ। कार्यक्रम के दौरान क्षेत्रीय वि्धायक के साथ दर्जनों भाजपा के पदाििकारी भी मौजूद रहे, जिन्होंने कार्यक्रम में हिस्सा ले सरकार की मंशा के अनुरूप कार्य करने के लिए डॉक्टरों तथा स्वास्थ्य कर्मियों को प्रेरित किया। शासन के निर्देशानुसार आज से शुरू हुए सेवा पखवाड़ा कार्यक्रम, जिसका उद्देश्य मरीजों को बेहतर स्वास्थ्य सुविधाएँ मुहैया कराकर उन्हें हर तरह की सहायता प्रदान करना है। जिसको लेकर आज कर्नलगंज क्षेत्र के विधायक अजय सिंह

### बारिश मापी यंत्र खराब, अयोध्या के सहारे चल रहा काम

**बस्ती।** मंडल मुख्यालय होने के बावजूद यहाँ बारिश मापी यंत्र (रेन गेज) नहीं है। जिले में कितनी मिली मीटर बारिश हुई इसकी रिपोर्ट के लिए आचार्य नरेंद्र देव कृषि एवं प्रौद्योगिकी विश्वविद्यालय अयोध्या पर निर्भर रहना पड़ता है।

पहले औद्यानिक प्रयोग एवं प्रशिक्षण केंद्र परिसर में लगे यंत्र से बारिश का अंदाजा लग जाता था, लेकिन यंत्र खराब होने के बाद अयोध्या के सहारे रहना पड़ता है। चारों तहसीलों में नियमानुसार रेन गेज होना चाहिए। यंत्र न होने से कृषि और उद्यान विभाग सूने पड़े हैं। कृषि क्षेत्र में नवीनत तकनीकों की खोज और खेती में नए प्रयोग के लिए विख्यात कृषि विज्ञान केंद्र परिसर में रेन गेज यंत्र ही नहीं लगा है। बंजरिया में स्थापित कृषि विज्ञान केंद्र को देश में सर्वश्रेष्ठ होने का खिताब मिल चुका है। ऐसे में किसान को प्रदान की सटीक जानकारी नहीं मिल पा रही है।

## साफ-सफाई, स्वच्छता का महत्व बता व केक काट कर मनाया प्रधानमत्री का जन्मदिन

**प्रयाग दर्पण संवाददाता**
**बाराबंकी।** प्रधानमंत्री नरेन्द्र मोदी का 72वें जन्मदिन काफी जोशओं खरोश से मनाया गया। भाजपा के वरिष्ठ नेता और सदस्य उत्तर प्रदेश उर्दू अकादमी राजा कासिम के आवास पीरबटवन में शानदार आयोजन किया गया। आलिसा शमीम के साथ अन्य महिलाओं ने केक काटा और प्रधानमंत्री के दीर्घायु की कामना की। तत्पश्चात शहर को स्वच्छ रखने वाले वाल्मीकि समाज की मोहल्ले में राजा कासिम के नेतृत्व में लोगों ने साफ–सफाई की और स्वच्छता का महत्व बताया।इस अवसर पर गोश्टी का आयोजन किया गया जिसकी अध्यक्षता मो० अलीन ने की। मुख्य अतिथि वरिष्ठ भाजपा नेता प्रशांत मिश्रा व प्रभात वर्मा मौजूद थे। वक्ताओं ने स्वच्छता मिशन में सक्रिय भूमिका का निर्वहन करने की अपील करते हुए मोदी सरकार व प्रदेश की योगी सरकार की कल्याणकारी नीतियों का विस्तार के साथ वर्णन किया

और जन–जन तक नीतियों को पहुँचाने का आहवान किया। बाल्मीकी समाज के बच्चे लाल, सुशीला बाल्मीकी, शिवकुमार बाल्मीकी, रामसेवक बाल्मीकी, जितेन्द्र बाल्मीकी समेत 10 व्यक्तियों को माला पहनाकर और स्मरति चिन्ह देकर सम्मानित किया गया। मुस्लिम महिलाओं ने प्रोग्राम में बढ़–चढ़कर हिस्सा लिया। कार्यक्रम में आसिफ, मास्टर

और जन–जन तक नीतियों को पहुँचाने का आहवान किया। बाल्मीकी समाज के बच्चे लाल, सुशीला बाल्मीकी, शिवकुमार बाल्मीकी, रामसेवक बाल्मीकी, जितेन्द्र बाल्मीकी समेत 10 व्यक्तियों को माला पहनाकर और स्मरति चिन्ह देकर सम्मानित किया गया। मुस्लिम महिलाओं ने प्रोग्राम में बढ़–चढ़कर हिस्सा लिया। कार्यक्रम में आसिफ, मास्टर शमीम, मो० अल्ताफ, नूरेमन, फराज चिक्की, ताजुद्दीन कुश्री, मो० अनस, मो० शफकी अंसारी, सायरा बानो, शकीरा बानो, आलिया, सादिया बानो, मातली देवी, नजमुद्दीन राईन, वसीम बाबा, लालाराम चौहान, जुबेर खान, जुबेर अंसारी, रामलाल, शीशी फातमा, विजय सिंह, संदीप सिंह, ताहिर किवदाई आदि उपस्थित रहे।

स्वाधिकाारी मुद्रक, प्रकाशक
स्वतंत्र कुमार शुक्ल (याग्यवल्क्य) द्वारा रमा प्रिंटिंग प्रेस 53/25/1–ए, बेली रोड, नया कटरा, इलाहाबाद से मुद्रित कराकर, 1269/1073 मां श्री आश्रम, मालवीय नगर, बाबा जी का बाग, प्रयागराज से प्रकाशित।
<b>—: संस्थापक —:</b>
स्व० श्रीकांत शुक्ल उर्फ स्वामी कांतेश्वरानंद भारती काली बाबा
<b>संपादक</b>
स्वतंत्र कुमार शुक्ल (याग्यवल्क्य)
मोबाइल नंबर 9450475366
Email
prayagdarpan@gmail.com
<b>R.N.I. NO.UPHIN/2014/59804</b>
इस अंक में प्रकाशित समाचारों के चयन एवं संपादन हेतु पीआरबी एक्ट के अंतर्गत उत्तरदाई तथा इनसे उत्पन्न समस्त विवाद इलाहाबाद न्यायालय के अधीन होंगे।



भाजपा पदाधिकारियों के साथ सर्वप्रथम सीएससी कर्नलगंज पहुंचे, जहाँ अधीक्षक डॉ मुदस्सिर समेत स्वास्थ्य कर्मियों ने विधायक का जोरदार स्वागत किया। कार्यक्रम के दौरान विधायक ने सीएससी में कार्यरत स्वास्थ्य कर्मियों से मुलाकात कर उनका हाल जाना, साथ ही वि्धायक ने उन्हें किसी भी तरह की समस्या होने पर तुरंत अवगत कराने को कहा।

